



گورنر KATHY HOCHUL

فوری ریلیز کے لیے: 2024/13/12

گورنر HOCHUL (ہوکل) نے اعلان کیا ہے کہ ریاست نیو یارک میں ارزاں براڈ بینڈ تک رسائی کو وسعت دینے کے لیے CONNECTALL کی جانب سے \$644 ملین کے لیے درخواستیں قبول کی جا رہی ہیں

ConnectALL نفاذ پروگرام ایسے گھروں اور کاروباری اداروں کو مربوط کر دے گا جن کے پاس قابل اعتماد تیز رفتار انٹرنیٹ تک رسائی موجود نہیں ہے

یہ براڈ بینڈ تک آفاقی رسائی، انٹرنیٹ کی مضبوط مارکیٹ، اور ڈیجیٹل تقسیم کے خاتمے کے حوالے سے گورنر Hochul (ہوکل) کے عزم کو آگے بڑھاتا ہے

اہلیت رکھنے والے درخواست دہندگان کو 7 فروری رات 11:59 بجے ET تک تجاویز جمع کروانا ہوں گی

گورنر Kathy Hochul (کیتھی ہوکل) نے آج ConnectALL نفاذ پروگرام کے تحت درخواستوں کی طلبی کے اجرا کا اعلان کیا ہے جس کے ذریعے وفاقی فنڈنگ کی مد میں \$644 ملین کی رقم فراہم کی جا رہی ہے تاکہ ریاست نیو یارک کے جن گھروں اور کاروباری اداروں میں فی الحال کوئی قابل اعتماد براڈ بینڈ آپشن موجود نہیں ہے اور نہ ہی جن سے کسی اور پروگرام کے تحت خدمات کی فراہمی کا عہد کیا گیا ہے، انہیں ارزاں، تیز رفتار براڈ بینڈ تک رسائی دی جا سکے۔ ConnectALL نے ایسے 69,111 مقامات کی نشاندہی کی ہے جو درخواستوں کی طلبی کے اس سلسلے کے تحت نئی خدمات کے لیے اہل ہیں، جہاں اقدامات کے ذریعے اس بات کو یقینی بنایا جائے گا کہ ان دور دراز گھروں اور چھوٹے کاروباری اداروں میں فراہم کی جانے والی نئی براڈ بینڈ سروس، کم قیمت سروس کے اختیارات کے تقاضوں کے تحت، نیو یارک کے تمام شہریوں کے لیے قابل رسائی اور ارزاں ہو۔ یہ فنڈنگ، امریکی محکمہ تجارت (U.S. Department of Commerce) کی نیشنل ٹیلی کمیونیکیشنز اینڈ انفارمیشن ایڈمنسٹریشن کے براڈ بینڈ مساوات، رسائی، اور نفاذ پروگرام (Broadband Equity, Access, and Deployment Program) کی جانب سے نیو یارک کے لیے مختص شدہ \$664.6 ملین کے سب سے بڑا حصے کی نمائندگی کرتی ہے، یہ پروگرام 2021 کے دو طرفہ بنیادی ڈھانچے کے قانون (Bipartisan Infrastructure Law 2021) کا حصہ ہے۔

"آج کی دنیا میں تیز رفتار انٹرنیٹ بھی بجلی کی طرح ہی لازمی ہے، یہ تعلیم، روزگار، نگہداشتِ صحت، اور خاندان اور دوستوں کے ساتھ جڑے رہنے کے لیے انتہائی اہمیت کا حامل ہے،" گورنر Hochul (ہوکل) نے کہا۔ "یہ فنڈنگ ہماری ریاست بھر میں ہر کمیونٹی کو ارزاں، مساوی اور قابل رسائی انٹرنیٹ سے جوڑنے اور اس بات کو یقینی بنانے کی جانب ایک اور اہم قدم ہے کہ ہمارے ڈیجیٹل مستقبل میں نیو یارک کا کوئی شہری پیچھے نہ رہ جائے۔"

امپائر اسٹیٹ ڈویلپمنٹ کی صدر، CEO، اور کمشنر Hope Knight (ہوپ نائٹ) نے کہا، "یہ پروگرام ریاست نیو یارک کے ہر کونے تک براڈ بینڈ کے بنیادی ڈھانچے کو وسعت دینے کے حوالے سے ہمارے مشن میں ایک اہم موڑ کی نمائندگی کرتا ہے۔ عوامی-نجی شراکت داریوں اور ہدف شدہ سرمایہ کاریوں میں سہولت فراہم کرتے ہوئے، ہم دیرپا اقتصادی مواقع پیدا کریں گے اور اپنی کمیونٹیز کے درمیان مضبوط روابط استوار کریں گے، جبکہ براڈ بینڈ کی رسائی میں نیو یارک کو ایک قومی رہنما کا درجہ دے سکیں گے۔"

ConnectALL نفاذ پروگرام کے ذریعے \$644 ملین دستیاب ہیں

ConnectALL نفاذ پروگرام کی جانب سے درخواستوں کی طلبی (Request for Applications, RFA) کا عمل، ریاست نیو یارک کے براڈ بینڈ نفاذ کے ابتدائی پروپوزل کو نافذ کرتا ہے، جو براڈ بینڈ مساوات، رسائی، اور نفاذ (Broadband Equity, Access, and Deployment, BEAD) پروگرام کی فنڈنگ کو مؤثر طریقے سے استعمال کرنے کے لیے حکمت عملیاں بیان کرتا ہے تاکہ نجی سرمایہ کاری کی حوصلہ افزائی کی جائے اور محروم اور پسماندہ علاقوں تک رسائی کی جائے۔ RFA کے ذریعے ایسے پروجیکٹس کو فنڈ دیا جائے گا جو گرانٹ کے لیے مختص کردہ علاقوں میں اہلیت والے مقامات کو تیز رفتار انٹرنیٹ تک رسائی فراہم کرنے کے لیے بنیادی ڈھانچے اور مواصلاتی آلات کی تعمیر اور تنصیب پر مبنی ہوں گے۔ انٹرنیٹ سروس فراہم کنندگان، علاقائی، کاؤنٹی اور مقامی رہنماؤں، اور عام عوام پر مشتمل، ایک کثیر مراحل والے عمل کے ذریعے، ConnectALL کی جانب سے اہلیت والے مقامات کی نشاندہی کی گئی ہے اور انہیں پروجیکٹ کے 308 علاقوں میں تقسیم کیا گیا ہے۔ پروجیکٹ کے علاقوں اور اہلیت مقامات کے بارے میں معلومات، ConnectALL کی ویب سائٹ پر دستیاب ہیں۔

اہلیت رکھنے والے درخواست دہندگان [یہاں RFA](#) تک رسائی کر سکتے ہیں اور انہیں 7 فروری رات 11:59 بجے ET تک پروپوزلز جمع کروانا ہوں گے۔ جون سے ستمبر 2024 تک جاری رہنے والے ConnectALL نفاذ پروگرام کے قبل از اہلیت درخواست کے عمل کے ذریعے سے، ممکنہ گرانٹ حاصل کرنے والوں کے لیے بنیادی اہلیت کا معیار طے کیا گیا تھا۔ جن تنظیموں نے قبل از درخواست کا عمل مکمل نہیں کیا تھا انہیں اضافی موقع ملے گا تاکہ اپنے RFA پر جواب کے حصے کے طور پر یہ مواد جمع کروا سکیں۔

25 جولائی 2025 تک امریکی محکمہ تجارت کی نیشنل ٹیلی کمیونیکیشنز اور انفارمیشن انتظامیہ (National Telecommunications and Information Administration, NTIA) کو جمع کروانے سے پہلے ConnectALL کی جانب سے 2025 کے موسم بہار میں منصوبہ شدہ ایوارڈز عوامی تبصرے کے لیے دستیاب بنائے جائیں گے۔ منتخب شدہ پروجیکٹ کے 2025 میں شروع ہونے کی توقع کی جاتی ہے جو کہ NTIA کی منظوری اور BEAD کے ٹائم لائن تقاضوں سے مشروط ہوں گے اور چار سال کے اندر مکمل ہو جائیں گے۔

نیو یارک کے ڈیجیٹل بنیادی ڈھانچے میں توسیع

- گورنر Hochul (ہوکل) نے براڈ بینڈ تک رسائی کو اپنی انتظامیہ کی ان کوششوں کا اہم حصہ بنایا ہے جن کے تحت ایک زیادہ مساوی نیو یارک تخلیق کرنے کی جانب کام کیا جا رہا ہے۔ ConnectALL اقدام کے ذریعے، ریاست نیو یارک کی جانب سے \$1 بلین سے زیادہ کی سرمایہ کاری کی جا رہی ہے تاکہ ریاست کے ڈیجیٹل بنیادی ڈھانچے میں انقلابی تبدیلی لائی جائے، فراہم کنندگان کے درمیان مقابلہ بڑھایا جائے، اور اس بات کو یقینی بنایا جائے کہ نیو یارک کے ہر شہری کو قابل اعتماد، ارزان تیز رفتار انٹرنیٹ تک رسائی حاصل ہے۔ آج تک، ConnectALL نے براڈ بینڈ رسائی میں اضافہ کرنے کے لیے کئی پروگراموں کے کامیاب آغاز اور نفاذ کی نگرانی کی ہے، بشمول:

-میونسپل بنیادی ڈھانچے کے پروگرام ([Municipal Infrastructure Program](#)) کی جانب سے \$224 ملین سے زیادہ ایوارڈ کیے گئے ہیں تاکہ ریاست بھر میں عام رسائی والے میونسپل براڈ بینڈ نیٹ ورکس کی تعمیر میں معاونت کی جائے۔ امریکی ریسکیو پلان (American Rescue Plan) کے کیپیٹل پروجیکٹس فنڈ کے تحت، امریکی محکمہ خزانہ (Department of the Treasury) کی جانب سے بنیادی طور پر مالی امداد حاصل کرنے والے اس پروگرام سے، نیو یارک کے شہریوں کو ارزاں، اعلیٰ معیار کی سروس کے اختیارات فراہم کرنے کے لیے میونسپل براڈ بینڈ اور عوامی-نجی شراکت داریوں کے مختلف ماڈلز میں سہولت فراہم کی جاتی ہے۔ [بیٹا ConnectALL](#) پروجیکٹس کے ڈیش بورڈ پر ایسے پروجیکٹس کی تفصیلات فراہم کی جاتی ہیں جو میونسپل بنیادی ڈھانچے پروگرام کی جانب سے فنڈ شدہ ہیں۔

-ڈیجیٹل مساوات پروگرام ([Digital Equity Program](#)) کی طرف سے ڈیجیٹل تفاوت کو ختم کرنے کے لیے ریاست نیو یارک کے ڈیجیٹل مساوات منصوبے پر عملدرآمد کی خاطر \$50 ملین کی سرمایہ کاری کی جائے گی، جس میں کم از کم \$37 ملین کی وفاقی تخصیص کاری بھی شامل

ہے۔ اس منصوبے میں ڈیجیٹل خواندگی اور ڈیجیٹل ملازمت کی تیاری کی مہارتوں کو بہتر بنانے، ارزاں انٹرنیٹ اور ڈیوائسز تک رسائی میں سہولت دینے، ڈیجیٹل رازداری اور تحفظ کو بڑھانے، اور سرکاری خدمات کو بذریعہ انٹرنیٹ مزید قابل رسائی بنانے کی خاطر نیو یارک کی ریاست گیر حکمت عملی وضع کی گئی ہے۔

-ارزاں ہاؤسنگ کنیکٹیویٹی پروگرام (Affordable Housing Connectivity Program) کے تحت امریکی محکمہ خزانہ کے کپیٹل پروجیکٹ فنڈ کی طرف سے \$100 ملین کی وفاقی سرمایہ کاری سے استفادہ کرتے ہوئے، ارزاں اور عوامی رہائش گاہوں تک نئے براڈ بینڈ کا بنیادی ڈھانچہ پہنچایا جائے گا۔ پروگرام فی الحال انٹرنیٹ سروس فراہم کنندگان سے درخواستیں اور ہاؤسنگ مالکان اور عوامی ہاؤسنگ اتھارٹیز کے اظہار دلچسپی قبول کر رہا ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)